



ПОСТАНОВЛЕНИЕ

КАРАР

08 апрель, 2026 ел

Кукмара ш.

№ 37

Татарстан Республикасы Кукмара муниципаль районы Мәмәшир авыл җирлеге муниципаль берәмлегенең Җирдән файдалану һәм төзелеш кагыйдәләре проекты буенча гавами тыңлаулар билгеләү турында

Татарстан Республикасы архитектура һәм торак-коммуналь хужалыгы министрлыгының «Татарстан Республикасы муниципаль районнарының шәһәр һәм авыл җирлекләрендә җирдән файдалану һәм төзелеш кагыйдәләре проектларын эзерләү турында» 2024 елның 19 апрелдәге 98/о номерлы боерыгы, шулай ук Россия Федерациясе Шәһәр төзелеше кодексы, «Россия Федерациясендә җирле үзидарәнең гомуми принциплары турында» 2023 елның 06 октябрдәге 131-ФЗ номерлы Федераль закон, «Татарстан Республикасында җирле үзидарә турында» 2024 елның 28 июлендәге 45-ТРЗ номерлы Татарстан Республикасы Законы нигезендә карар бирәм:

1. 2026 елның «22» апреленә Татарстан Республикасы Кукмара муниципаль районы Мәмәшир авыл җирлеге муниципаль берәмлегенең Җирдән файдалану һәм төзелеш кагыйдәләре проекты буенча гавами тыңлаулар үткәрүне билгеләргә.

2. Татарстан Республикасы муниципаль районының җирдән файдалану һәм төзелеш кагыйдәләре проекты буенча гавами тыңлауларны 17:00 сәгатәтә, Мәмәшир авылындагы 200 урынга исәпләнгән күпфункцияле үзәктә уздырырга, адресы: 422104, Татарстан Республикасы, Кукмара районы, Мәмәшир авылы, Яшьләр ур., 29Б.

3. Гавами тыңлауларны Кукмара муниципаль районы Советының 2018 елның 27 июлендәге 168 номерлы карары белән расланган Татарстан Республикасы Кукмара муниципаль районы муниципаль берәмлегендә гавами тыңлаулар (ижтимагый фикер алышуларны) оештыру һәм үткәрү тәртибе турындагы нигезләмә нигезендә билгеләнгән тәртип буенча уздырырга.

4. Фикер алышына торган мәсьәләләр буенча тәкъдимнәр һәм искәртмәләр язма рәвештә, шулай ук чыгыш ясау хокукы белән гавами тыңлауларда катнашуга гаризалар түбәндәге адрес буенча биреләргә мөмкин: Татарстан Республикасы, Кукмара муниципаль районы, Кукмара шәһәре, Ленин урамы, 15 йорт (эш

көннәрендә – 8.00 сәгатътән 17.00 сәгатъкә кадәр). Чыгыш ясау хокукы белән гавами тыңлауларда катнашуга гаризалар бирү вакыты – 2026 елның 08 апреленнән. Тәкъдимнәр һәм искәرمәләр шулай ук гавами тыңлауларда катнашучылар җыелышын уздырган вакытта язма рәвештә яисә телдән бирелергә мөмкин.

5. Татарстан Республикасы Кукмара муниципаль районы Башкарма комитетына түбәндәгеләрне башкарырга:

- гавами тыңлаулар уздыру башлануы турында Кукмара муниципаль районының рәсми сайтында <https://kukmor.tatarstan.ru> һәм авыл җирлегенең гавами тыңлауларда катнашучыларның күрсәтелгән мәгълүматтан файдалана алуын тәэмин итүче мәгълүмат стендларында түбәндәгеләрне урнаштыру юлы белән халыкка хәбәр итәргә:

1) гавами тыңлауларда каралырга тиешле проект һәм аңа карата мәгълүмати материаллар, гавами тыңлауларда катнашучылар җыелышының яисә җыелышларының датасы, вакыты һәм урыны турында мәгълүмат урнаштырылачак рәсми сайт турында мәгълүмат;

2) гавами тыңлауларда каралырга тиешле проект турында мәгълүмат һәм шушы проектка карата мәгълүмати материаллар исемлеге;

3) гавами тыңлауларда каралырга тиешле проект буенча гавами тыңлаулар үткәру тәртибе һәм вакыты турында мәгълүмат;

4) гавами тыңлауларда каралырга тиешле проект экспозициясенең яисә экспозицияләренең урыны, ачылу датасы турында, мондый проект экспозициясен яки экспозицияләрен үткәру вакыты турында, күрсәтелгән экспозицияне яки экспозицияләренә карау мөмкин булган көннәр һәм сәгатъләр турында мәгълүмат;

5) гавами тыңлауларда катнашучыларның гавами тыңлауларда каралырга тиешле проектка кагылышлы тәкъдимнәр һәм искәرمәләр кертү тәртибе, вакыты һәм рәвеше турында мәгълүмат;

- Җирдән файдалану һәм төзелеш кагыйдәләре проектын һәм аңа карата мәгълүмати материалларны «Интернет» челтәрендә Татарстан Республикасы Кукмара муниципаль районының рәсми сайтында <https://kukmor.tatarstan.ru> урнаштырырга;

– 2026 елның 08 апреленнән 2026 елның 22 апреленә кадәр 200 урынлык Мәмәшир авылы күпфункцияле үзәге бинасында ачык тыңлауларда каралырга тиешле Җирдән файдалану һәм төзелеш кагыйдәләре проектының экспозицияләрен ачарга һәм үткәрергә, урнашкан адресы: Татарстан Республикасы, Кукмара районы, Мәмәшир авылы, Яшьләр ур., 29Б. Экспозицияне эш көннәрендә 8.00 сәгатътән 16.00 сәгатъкә кадәр карарга мөмкин. Экспозиция эше барышында экспозициягә килүчеләргә консультация бирү, гавами тыңлауларда каралырга тиешле проект турында мәгълүмати материаллар тарату оештырылырга тиеш;

- гражданның һәм вазыйфай затларының тәкъдимнәрен кабул итүне һәм исәпкә алуны тәэмин итәргә;

- гавами тыңлауларга әзерлекне, гавами тыңлауларда катнашучыларның жыельшларын билгеләнгән вакытта уздыруны тәэмин итәргә;

- гавами тыңлаулар беркетмәсен әзерләүне һәм рәсмиләштерүне тәэмин итәргә;

- гавами тыңлаулар йомгаклары буенча гавами тыңлаулар нәтижеләре турында бәяләмәне Татарстан Республикасының рәсми хокукый мәгълүмат порталында һәм Кукмара муниципаль районының рәсми сайтында <https://kukmor.tatarstan.ru> бастырып чыгарырга.

7. Әлеге карар рәсми басылып чыккан көненнән законлы көченә керә.

8. Әлеге карарның үтәлешен контрольдә тотуны үз өстемдә калдырам.

Район Башлыгы

С.Д. Димитриев